

# వాణిజ్యం, ఆర్థిక, శాస్త్రీయ, సాంకేతిక మరియు సాంస్కృతిక సహకారంపై భారత్-రష్యా ఇంటర్-గవర్నమెంటల్ కమిషన్ (IRIGC-TEC) వర్చువల్ సమీక్ష సమావేశం

మార్చి 06, 2023

రష్యన్ ఫెడరేషన్ ఉప ప్రధాని, వాణిజ్య, పరిశ్రమల మంత్రి, వాణిజ్యం, ఆర్థిక, శాస్త్ర, సాంకేతిక, సాంస్కృతిక సహకారంపై భారత్-రష్యా ఇంటర్ గవర్నమెంటల్ కమిషన్ (IRIGC-TEC) కో-చైర్మన్ డెనిస్ మాంటురోవ్ తో విదేశాంగ మంత్రి డాక్టర్ ఎస్ జైశంకర్ వర్చువల్ సమావేశం నిర్వహించారు.

2022 నవంబరులో మాస్కోలో జరిగిన సమావేశం నుండి IRIGC-TEC ప్రేమ్మర్క్ కింద వివిధ వర్కింగ్ గ్రూప్ మరియు సబ్-గ్రూప్ సమావేశాలలో సాధించిన పురోగతిని కో-చైర్మన్లు సమీక్షించారు మరియు పరస్పరం అనుకూలమైన తేదీలలో న్యూఢిల్లీలో జరిగే IRIGC-TEC యొక్క తదుపరి వ్యక్తిగత సమావేశానికి వేదికను సిద్ధం చేయడానికి మార్గదర్శకత్వం ఇచ్చారు. వాణిజ్య లోటు, మార్కెట్ యాక్సెస్ సమస్యలను పరిష్కరించడం సహా భారత్-రష్యా ద్వైపాక్షిక వాణిజ్య, ఆర్థిక సంబంధాల పూర్తి సామర్థ్యాన్ని వెలికితీసేందుకు కలిసి పనిచేయడానికి ఇరు పక్షాలు అంగీకరించాయి.

1992 మేలో కుదిరిన వాణిజ్య, ఆర్థిక, శాస్త్ర, సాంకేతిక సహకార ఒప్పందం ద్వారా రెండు దేశాల మధ్య ఏర్పాటైన వాణిజ్య, ఆర్థిక సహకార రంగాల్లో ద్వైపాక్షిక పురోగతిని క్రమం తప్పకుండా పర్యవేక్షించే యంత్రాంగమే ఇంటర్ గవర్నమెంటల్ కమిషన్. IRIGC యొక్క మొదటి సెషన్ 1994 సెప్టెంబర్ 13 మరియు 14 తేదీలలో జరిగింది. ఇప్పటి వరకు 23 IRIGC సమావేశాలు జరిగాయి. IRIGC యొక్క 23వ సెషన్ 2018 సెప్టెంబర్ 14 న మాస్కోలో జరిగింది. 24వ IRIGC-TEC సమావేశానికి భారత్ ఆతిథ్యమివ్వనుండగా, నేటి సమీక్ష సమావేశం అందుకు మార్గం సుగమం చేయనుంది.

న్యూ ఢిల్లీ

మార్చి 06, 2023